

29th January 1966]

கனம் திரு. சே. ம. அ. மஜீத் : (அ) ஆம்,

(இ) நாசரத், மார்க்கோஷிஸ் உயர்நிலைப்பள்ளி ஆசிரியர்கள் சங்கச் செயலாளரிடமிருந்து முறையீடு வரப்பெற்றதும், அதன் மீது அறிக்கை அனுப்புமாறு மாவட்ட ஆட்சித் தலைவர் கேட்டுக் கொள்ளப்பட்டார். நாசரத், மார்க்கோஷிஸ் உயர்நிலைப்பள்ளி ஆசிரியர்களுக்குத் தேர்தல் பணிக்காகக் கொடுக்கப்படவேண்டிய பயணப்படி அறிக்கைப்பட்டாகிவிட்டது என்று மாவட்ட ஆட்சித் தலைவர் அதன் பின் அறிவித்துள்ளார்.

திரு. எம். எஸ். செல்வராஜன் : பஞ்சாயத்து தேர்தல்களில் கலந்து கொண்ட ஆசிரியர்களுக்கு மாகாணம் முழுவதும் பாக்கி யில்லாமல் பயணப்படி கொடுத்து பூர்த்தியாகிவிட்டது என்று அரசாங்கம் சொல்ல முடியுமா?

Mr. SPEAKER : There is no information that it has not been paid.

Election of President to Moongilpadi Panchayat

* 14 Q.—SRI M. KALYANASUNDARAM : Will the Hon. the Minister for Local Administration be pleased to state—

(a) whether any complaints were received by the Collector of Salem regarding the irregularities in conducting the election of President to Moongilpadi Panchayat in Omalur, Salem district, and

(b) if so, the action taken thereon?

கனம் திரு. சே. ம. அ. மஜீத் : (அ) ஆம்.

(இ) மூங்கில்பாடி பஞ்சாயத்துத் தலைவர் தேர்தலை மனுதாரர்கள் ஆட்சேபித்திருந்ததால், தேர்தல் நீதி மன்றத்தில் அதற்கு பரிகாரம் பண்ணுமாறு அவர்களுக்கு அறிவிக்கப்பட்டது.

திரு. மீ. கலியாணசுந்தரம் : ஆட்சேபணை தேர்தல் நடத்திட முறையைப் பற்றியல்ல, தேர்தல் நடத்திய அதிகாரி நடந்து கொண்ட முறையைப்பற்றித் தான். அங்குள்ள சில காங்கிரஸ் காரர்களின் தூண்டுதலின் பேரில் அவ்வாறு அதிகாரி நடந்து கொண்டிருக்கிறார் என்று குற்றம் சாட்டப்பட்டிருக்கிறது. அந்த அதிகாரியின் நடத்தையைப்பற்றி விசாரணை நடத்தப்பட்டதா என்று அறிய விரும்புகிறேன்.

கனம் திரு. சே. ம. அ. மஜீத் : அரசியல் கட்சிகள் சார்பாக பஞ்சாயத்து தேர்தல்கள் நடக்கவில்லை என்பதை கனம் அங்கத் தினர் அவர்கள் அறிவார்கள். ஆகவே, காங்கிரஸ்காரர்கள், காங்கிரஸ்காரர்கள் அல்லாதவர்கள் என்ற பிரச்சனை எழுவேயில்லை. அந்த அதிகாரி நேர்மையாக நடந்துகொண்டிருக்கிறார், விதிகளுக்கு புறம்பாக நடக்கவில்லை என்று கலெக்டர் அவர்கள் சமாதானம் கூறியிருக்கிறார்கள்.

[29th January 1966]

திரு. செ. மாதவன் : அந்த அதிகாரி என்ன தவறு செய்தார் என்று ரிபோர்ட் செய்யப்பட்டது, அந்தத் தகவல் பேரில் என்ன விசாரணை நடத்தப்பட்டது என்று அறிய விரும்புகிறேன்.

கனம் திரு. சே. ம. அ. மஜீத் : அதிகாரி சம்பந்தப்பட்டவரையில் எந்த தவறும் இல்லை. குறிப்பிட்ட நேரத்தில், குறிப்பிட்ட காலத்தில், எந்த இடத்தில் தேர்தல் நடக்கும் என்று அறிவிக்கப்பட்ட இடத்தில் அங்கத்தினர்கள் ஆஜராகவில்லை. குறிப்பிட்ட அளவு கோரம் இருந்ததை வைத்துக்கொண்டு, அதிகாரி தேர்தலை நடத்திவிட்டார்கள்.

திரு. ம. கமலநாதன் : பஞ்சாயத்து தேர்தல்களை நடத்தும் அதிகாரிகள் ஒழுங்கினமாக நடந்துகொண்டதால் பல தேர்தல்கள் ஒத்திவைக்கப்பட்டன. சில இடங்களில் தேர்தல்களை நடத்தக் கூடாது என்று ஹைகோர்ட்டு உத்தரவிட்டு நிறுத்தி வைத்தது. அப்படிப்பட்ட அதிகாரிகளின் மீது ஏதேனும் நடவடிக்கை எடுக்கப்பட்டதா?

கனம் திரு. சே. ம. அ. மஜீத் : இந்தக் கேள்வி மூங்கில்பாடி பஞ்சாயத்து தலைவர் தேர்தலைப்பற்றியது. இப்பொழுது இம் மாதிரி ஜெனரல் குவெஸ்சிகைக் கேட்டால் பதில் சொல்லுவதற்கு என்னிடம் தகவல் இல்லை.

திரு. செ. மாதவன் : குறிப்பிட்ட இடத்திற்கு அங்கத்தினர்கள் வரவில்லை என்று சொன்னார்கள். அரசாங்கம் பிறப்பித்திருக்கக் கூடிய விதிகளில் எந்த இடத்திலே தேர்தல் நடக்கவேண்டும் என்பதைப்பற்றி ஒன்றுமில்லை. 'டேட் அண்டு அவர்' என்று மட்டும் போடப்பட்டிருக்கிறது, 'ப்ளேஸ்' பற்றி போடப்படவில்லை. எந்த இடத்தில் வேண்டுமானாலும் தேர்தல் வைக்கலாம் என்ற நிலை இருந்ததன் காரணத்தினால் தான் இந்தத் தகராறு ஏற்பட்டதா? ஆகவே, இந்த விதிகளைப்பற்றி அரசாங்கம் மறுபரிசீலனை செய்யுமா?

கனம் திரு. சே. ம. அ. மஜீத் : எந்த நேரத்தில் எந்த இடத்தில் போலிங் நடத்தப்படும் என்று திட்டவாட்டமாக அதிகாரி அறிவித்திருக்கிறார். அதைத் தான் விதிகளும் கூறுகின்றன என்று நான் கருதுகிறேன்.

திரு. மீ. கலியாணசுந்தரம் : எந்த இடத்தில் தேர்தல் நடத்தப்படும் என்று குறிப்பிடப்பட்டது உண்மை. அந்த இடத்திற்கு அதிகாரி போயிருந்தார் என்பதும் உண்மை. மெஜாரிட்டி அங்கத்தினர்கள் அந்த இடத்திற்கு வர முடியாமல் போய்விட்டது கலகம் மூண்டதன் காரணமாக. மனையக்காரரும், போலீஸ் பந்தோபஸ்து அதிகாரிகளும் தேர்தலை ஒத்திவைக்கும்படி கேட்டுக் கொண்டும், ஸ்தலத்தில் இருக்கக்கூடியவர்களின் நிர்ப்பந்தத்தினால் தான் போலீஸ் வருவதற்கு முன்னாலேயே தேர்தல் முடிந்துவிட்டதாக அதிகாரி ரிகார்டு செய்துவிட்டார்கள். அது தான் குற்றச்சாட்டு. அந்தக் குற்றச்சாட்டு விசாரிக்கப்பட்டதா?

29th January 1966]

கனம் திரு. சே. ம. அ. மஜீத் : அந்த அதிகாரி தன்னுடைய கடமையை ஒழுங்காகக் செய்து பணியாற்றியிருக்கிறார் என்பதாக கலெக்டர் அவர்கள் எழுதியிருக்கிறார்கள் என்று முன்பே பதில் சொன்னேன்.

Overbridge in Tiruvottiyur High Road

* 15 Q.—SRI V. SANKARAN: Will the Hon. the Minister for Local Administration be pleased to state—

(a) whether there has been any delay in the execution of the construction work of overbridge at level crossing in Tiruvottiyur High Road in Madras City ; and

(b) if so, the reasons thereof and when it is likely to be completed ?

கனம் திரு. சே. ம. அ. மஜீத் : (அ) ஆம்.

(இ) மேம்பாலம் கட்டும் வேலையில் தாமதம் ஏற்பட்டதற்குக் காரணங்கள் வருமாறு:—

(i) இந்த நிலங்கரிவாள்ள கட்டடங்களின் மதிப்பை முன்னிட்டு நிலச் சொந்தக்காரர்கள் கூடுதல் இழப்பீடு (additional compensation) வேண்டி நீதி மன்றத்தில் தொடர்ந்து சில வழக்குகள் முடிவுறாமை;

(ii) எஃகுக் கம்பிகள் கிடைப்பதில் உள்ள ஓடர்பாடுகள்.

ஆயினும், மேம்பாலம் கட்டும் வேலையை 1966 மார்ச் மாதத் திற்சுள் முடித்துவிட கூடுமான நடவடிக்கைகள் எடுத்துக்கொள்ளப்பட்டு வருகின்றன.

திரு. கே. ஏ. மதியழகன் : சில வீட்டுக்காரர்களால் தொடரப்பட்ட வழக்குகள் முடிந்துவிட்டனவா? அவை நமக்கு அனுகூலமாக முடிந்தனவா? இப்பொழுது அமைச்சர் அவர்கள் அறிவித்திருக்கிற காலவரையறைக்குள் இந்த மேம்பாலம் கட்டி முடிக்கப்படுமா என்பதை அறிய விரும்புகிறேன்.

கனம் திரு. சே. ம. அ. மஜீத் : துரிதமாக நடக்கவேண்டிய வேலைகள் நடந்துகொண்டிருக்கின்றன. மாநகர ஆட்சி மன்றமும் துரிதமாக நடவடிக்கை எடுத்துக்கொண்டு வருகிறது. கமிஷனர் ஸ்வொரு மாதமும் ஸ்பாட்டுக்குச் சென்று, ப்ராகிரஸ் ரிபோர்ட்டு கேட்டு, துரிதமாக வேலை நடந்துகொண்டிருக்கிறது. நில ஆர்ஜித கேஸ்கள் சம்பந்தப்பட்டவரையில், 5 கேஸ்கள் ஏற்கனவே முடிந்துவிட்டன. மீதி 8 கேஸ்கள் சம்பந்தப்பட்டவரை கவுன்சில் தீர்மானத்தை வைத்துக்கொண்டு, சீக்கிரம் நடவடிக்கை எடுத்து பின்பு காம்பென்ஸேஷன் கொடுப்பது என்று முடிவு செய்திருக்கிறார்கள்.

திரு. கே. ஏ. மதியழகன் : இந்த மேம்பாலம் வடசென்னை தொழில் பகுதியை இணைக்கின்ற முக்கியமான காரணத்தினால், எந்தவிதமான தடங்கலும் ஏற்படாத நிலைமையில், மாநகர ஆட்சி